

IR-RUMANI (2)

Il-Gzejjer Maltin taht ir-Rumani

Wara li fil-harga ta' Gunju/Lulju tajna harsa hafifa lejn l-istorja ta' Ruma, issa ser naraw kif din is-setgħa Rumana dahlet fil-kredu tal-hajja Maltija. Kien fl-ewwel Gwerra Punika (il-ġlied bejn ir-Rumani u l-Kartaġinizi) x'aktarx fis-sena 257 jew aktar probabli fis-sena 255 q.K. meta skond Nevju, il-flotta navali Rumana kienet sejra lura minn spedizzjoni militari fl-Afrika ta' Fuq qabdet u dahlet fuq il-gzejjer Maltin u harbtithom.

Ma huwiex ċar jekk dak inhar ir-Rumani hadux il-gzejjer taht il-hakma tagħhom u wara reġgħu ntgħelbu mill-Kartaġinizi. Izda skond Livju, kien fit-tieni Gwerra Punika, fis-sena 218 q.K. li l-ġeneral Ruman Titus Sempronius Longus, wara li attackka u qered lis-sultan Hiero ta' Sirakuza bil-flotta rjali tiegħu b'kollox, kompla jmessi spedizzjoni navali lejn in-nofs inhar ta' Sqallija biex jikkontrolla dawn in-nahat ċentrali tal-Mediterran. Wasal bil-flotta tiegħu fil-Gzejjer Maltin u l-kmandant Kartaġiniz, Hamilkar bin Ġisko, ċeda mill-ewwel l-armi u ta ruhu b'mirbuħ f'idejn ir-Rumani flimkien mal-elfejn suldat li kellu. Livju jkompli jgħidilna li l-ġeneral Sempronius wara ftit jiem salpa lura lejn Lilybaeum (Marsala fi Sqallija) u ha miegħu l-prigunieri kollha fejn bieghom b'ilsiera minbarra dawk li kienu ta' nisel nobbli.


Minn dak inhar il-Gzejjer Maltin saru kolonja oħra taht il-kappa tal-hakma Rumana u kellhom jibqgħu hekk għal aktar minn seba' mitt sena. Meta saret din il-bidla fit-tmexxija tal-Gzejjer tagħna, ma jidherx li kollox kien ward u żahar, altru minn hekk. Kważi ebda ġens li waqa' taht dik is-setgħa ma ġie meqjus mir-Rumani fl-istess livell tagħhom jew li hallewlihom jew židulhom xi jeddijiet li kellhom.

Ir-Rumani x'aktarx li nqadew bil-Maltin u l-portijiet kennija tal-gzejjer tagħna biex ikompli jissieltu mal-Kartaġinizi għad-dominanza tal-Bahar Mediterran peress li sa dak iż-żmien dan il-bahar kien għadu mahkum mill-ġens tal-Afrika ta' Fuq. Huma kienu jqisu l-Gzejjer Maltin bhala art mirbuħa. Mill-istorja nafu li Sqallija wara li rebħuha għabbewha b'hafna taxxi, użawha bhala post ta' eżilju u mkien għall-ilsiera u l-habsin. X'aktarx li lill-Gzejjer Maltin messithom l-istess xorti. X'uhud jahsbu li fl-ewwel żminijiet tal-hakma Rumana iktar kien hawn ilsiera milli ċittadini hielsa.

Bejn is-snin 135 u 132 q.K. kif ukoll 28 sena wara kienu qamu rewwixti kbar minhabba l-iskuntentizza kbira li kienet teżisti, ovvjament fost l-ilsiera, u dawn laqtu sewwa lill-Gzejjer Maltin, u għalhekk ma nistgħux nassumu li kien hawn xi ġenna ta' l-art fil-hajja soċjali taht it-tmexxija l-ġdida.

M. Tullius Cicero, oratur ta' fama Ruman, isemmi fatt li ġara x'aktarx fiż-żmien imqalleb tal-Gwerer Puniċi, meta ammiral tar-Re Massinissa tan-Numidja niżel Malta u harbat it-tempju antik u famuż ta' Guno (li illum nafu li kien f'Tas-Silġ, Marsaxlokk). Hu rnexxielu jisraq numru ta' njeb ta' kobor kbir tal-iljunfanti. Imma, l-istorja tkompli tghidilna li hekk kif ir-Re Massinissa nduna li dawk l-oġġetti ġew misruqa minn post sagra mill-ewwel amar li jerġgħu jittiehdu fit-tempju u jinkiteb (b'kitba Punika) il-każ li kien ġara. Ċicerun ikompli jgħidilna li l-injeb tal-iljunfanti aktar tard ġew misruqa minn Caius Verres, flimkien ma' numru konsiderevoli ta' trofej tal-avorju u teżori oħra tat-tempju.

Dan Caius Verres kien gvernatur ta' Sqallija, u kien magħruf għas-serq infami li kien iwettaq fil-provincja li kienet fdata lilu fiż-żmien bejn is-snin 73 u 71 q.K. li dam jokkupa dik il-kariga. Hu kien juża s-sahħa li kellu biex jisloh lil ta' tahtu somom kbar ta' flus. Minn Malta seraq fost affarijiet oħra erba' mitt ġarra mimlija bil-ghasel bnin ta' Malta, numru bla qies ta' xoqqa tal-ghażel minsuġ minn idejn il-haddiema Maltin,




flus. Minn Malta seraq fost affarijiet ohra erba' mitt garra mimlija bil-ghasel bnin ta' Malta, numru bla qies ta' xoqqa tal-ghazel minsug minn idejn il-haddiema Maltin, hamsin kuxin ghas-sufani, numru kbir ta' kandilabri li kienu mahduma b'xoghol fin hafna. Cicerun ikompli jikteb li dan Verres qabad ma' cittadin Malti, certu Diodorus, li kien jghix f'Lilybaeum fi Sqallija, u pprova jisraq lu xi tazzi tal-fidda, li kellhom valur kbir, u li kienu ghand qarib tieghu li kien jghix f'Malta. Dan Diodorus telaq b'ilgri lejn Ruma biex ifittex l-ghajnuna ta' nies influwenti u li setghu iwaqqfu lil dan il-gvernatur milli jkompli jaghmillu hsara akbar. Inkomplu naqraw li delegazzjoni maghmula minn rapprezentanti Sqallin kif ukoll Maltin marret Ruma biex tressaq il-kwistjoni kontra Verres quddiem is-Senat Ruman. Kien dan l-istess Cicerun li ha l-każ f'idejh biex jixli lil Verres u ghalkemm il-gvernatur hajjen kellu jiddefendih lill-oratur ta' fama Q.Hortensius, gie misjub hati u kellu jahrab fl-ezilju. Dan kollu sehħ fis-sena 70 q.K.

Imbagħad fl-ewwel seklu qabel Kristu Ovidju isemmi lil Malta bhala art fertili, filwaqt li xi kittieba ohra jitkellmu minn drappijiet tax-xoqqa sabih hafna li kienu jahdmu l-Maltin kif ukoll jiktbu dwar is-sengħa tal-bennejja Maltin u bil-mod li kienu jibnu u jsebbhu l-bini, bi gwarnicuni mnaqqxa b'reqqa liema bhala.

Il-qagħda politika u t-tmexxija

Il-Gzejjer Maltin kienu jagħmlu parti mill-provincja ta' Sqallija u anke nstabu evidenzi f'muniti tal-bronz li fuqhom hemm stampata l-kelma bil-Grieg *Melitaion* li tfisser "tal-poplu Malti" fuq naha u fuq in-naha l-ohra l-isem tal-gvernatur li kien jahkem fuq Sqallija bejn is-snin 35 u 37 q.K.: Arruntanus Balbus.

L-evidenza li għandna minn għand Cicerun fil-każ kontra Verres, kif ukoll minn kitba ohra li kienet imnaqqxa fuq il-gebel, juruna li fl-ewwel parti ta' l-ewwel seklu qabel Kristu Malta u allura anke Ghawdex kellhom status ta' "Civitas Foederata" li tfisser "belt habiba" u għalhekk magħquda ma' Ruma, u n-nies tagħhom kienu trattati ta' socji u mhux aktar ta' poplu mirbuh. Inzidu l-fatt tal-muniti kif diġa rajna aktar 'l fuq, dan ikompli jsostni li f'dan iż-żmien il-Gzejjer Maltin bdew igawdu minn sistema differenti ta' trattament minn kif kienu fl-ewwel sekli tal-hakma Rumana. Hekk il-Maltin kellhom il-liġijiet lokali tagħhom, il-muniti tagħhom u anke setghu jibghatu ambaxxaturi f'Ruma meta kien jinhass il-bżonn.



Kitba li turi 'l-Ghawdex bhala Municipju Ruman

L-epigrafi bil-Latin taqra:
 M. VALLIO. CF. QVIR.
 RVFO. EQVO. PUBLICO.
 EXORNATO. A. DIVO.
 ANTONINO. AVG. PIO.
 PLEBS. GAVLITANA. EX
 AERE. CONLATIO. OB.
 MERITA. ET. IN. SOLACIVM.
 C. VALLI. POSTVMI.
 PATRONI. MVNICIPII.
 PATRIS. EIVS.

Maqluba għall-Malti tghid:
 L-Ghawdxin herqana li jqimu
 lil Marku Vallju, bin C.
 • Vallju, patrun tal-Municipju
 li kien tgholla minn Antoninu
 Piju minhabba eghmilu,
 għamlu gabra biex jagħmlu
 statwa, imnaqqxa taħt
 b'kitba, li jfakkar dan biex
 fl-istess waqt jogħgħbu lil
 missieru.

Insibu wkoll evidenzi f'kitba mnaqqxa li turi li sew Malta (*Melite*) kif ukoll Ghawdex (*Gaulos* jew *Gaudos* mnejn x'aktarx geġ l-isem ta' Ghawdex) kellhom f'dan iż-żmien *status* ta' municipju li juri li sew Malta kif ukoll Ghawdex kellhom gvernatur għalihom u hekk kienu indipendenti minn vulxin. Kienet għal din ir-raġuni allura li f'Ghawdex instabu wkoll xi muniti bil-kelma Griega *Gauliton* li tfisser "tal-poplu ta' Ghawdex".

Kitba ohra li nstabet hdejn il-monasteru tal-Benedittini fl-Imdina, ssemmi li l-Prim Magistrat tal-Municipju ta' Malta sebbah bl-irham it-tempju dedikat lil Apollo... Il-kitba hija tat-tieni seklu wara Kristu.

Fid-dahla l-qadima tač-Cittadella fin-naha ta'gewwa fuq ix-xellug inti u diehel, wiehed jilmah gebla rettangolari tal-qawwi mdaqqsa, mdaħħla fil-mina li turi li l-Ghawdxin għamlu din it-tifkira biex jonoraw lill-patrni tagħhom Postimus u t-tifel tieghu Vallius... Dan jurina li Ghawdex f'dan iż-żmien, 150 sena qabel Kristu, kien igawdi l-grad ta' municipju.

Mhux magħruf meta l-Gzejjer Maltin akkwistaw li *status* ta' Municipju, imma dan seta' sehħ fit-tieni nofs tal-ewwel seklu qabel Kristu, meta l-provincja ta' Sqallija giet mogħtija cittadinanza Rumana. Izda hu żgur li kitba bil-Latin misjuba kemm f'Malta kif ukoll f'Ghawdex tikkonferma li mat-tieni seklu wara Kristu, iż-żewġ gzejjer kellhom li *status* ta' municipju.